

प्रेषक,

श्री इन्दु कुमार पाण्डे,
प्रमुख सचिव (वित्त),
उत्तरांचल शासन।

सेवा में,

- 1-समस्त विभागाध्यक्ष एवं प्रमुख कार्यालयाध्यक्ष, उत्तरांचल।
- 2-वित्त अधिकारी/कुल सचिव, समस्त राज्य विश्वविद्यालय, उत्तरांचल।
- 3-समस्त अध्यक्ष, जिला पंचायतें, उत्तरांचल।

वित्त अनुभाग-3

देहरादून: दिनांक 29 मई, 2002

विषय :- राज्य कर्मचारियों और सहायता प्राप्त शिक्षण एवं प्राविधिक शिक्षण संस्थाओं तथा शहरी स्थानीय निकायों के कर्मचारियों को मंहगाई भत्ते का भुगतान दिनांक 01 जनवरी, 2002 से लागू दर।

पठित निम्नलिखित :-

- 1-शासनादेश संख्या 75/वित्त अनुभाग-3/2001, दिनांक 24-10-2001
- 2-शासनादेश संख्या 277/वि0अनु-3/2002, दिनांक 01-03-2002
- 3-भारत सरकार, वित्त मंत्रालय, व्यय विभाग, कार्यालय ज्ञापन-1(1) 2002/ई-11 (वी)/237, दिनांक 20 मार्च, 2002।

महोदय,

उपर्युक्त विषय पर मुझे यह कहने का निदेश हुआ है कि क्र०सं० 1 व 2 में उल्लिखित शासनादेश दिनांक क्रमशः 24-10-2001 एवं 01-03-2002 के क्रम में श्री राज्यपाल महोदय ने प्रदेश के समस्त पूर्णकालिक नियमित राज्य कर्मचारियों और सहायता प्राप्त शिक्षण एवं प्राविधिक शिक्षण संस्थाओं तथा स्थानीय निकायों के नियमित एवं पूर्णकालिक कर्मचारियों व यू० जी० सी० वेतनमानों में कार्यरत पदधारकों को दिनांक 01 जनवरी, 2002 से निम्नानुसार संशोधित दर मंहगाई भत्ते के भुगतान की संदर्भ स्वीकृति प्रदान कर दी है।

तिथि, जिस दिन से देय है	प्रतिमाह मंहगाई भत्ते की दर
01 जनवरी, 2002	वेतन का 49 प्रतिशत

2-इस शासनादेश द्वारा स्वीकृत मंहगाई भत्ते के सम्बन्ध में शासनादेश संख्या-वे० आ०-1-1599/दस-42(एम)/97, दिनांक 23 नवम्बर, 1998 के प्रस्तर-3,4,5 एवं 7 में उल्लिखित प्राविधान यथावत् लागू रहेंगे।

3-ऐसे अधिकारी/कर्मचारी जिनके वेतनमानों का दिनांक 01 जनवरी, 1996 से पुनरीक्षण नहीं हुआ है, के मामले में दिनांक 01 जनवरी, 2002 से मंहगाई भत्ते के भुगतान हेतु उपर्युक्त विषयांकित क्र०सं० (1) पर उल्लिखित शासनादेश दिनांक 24 अक्टूबर, 2001 के प्रस्तर-3 के क्रम में मुझे यह कहने का निदेश हुआ है कि ऐसे मामले में दिनांक 01 जनवरी, 2002 से प्रभावी मंहगाई भत्ता वेतन के 33 प्रतिशत के आधार पर शासनादेश दिनांक 2 जून, 1998 के प्रस्तर-5 में दी गयी प्रक्रिया के आधार पर आगणित किया जायेगा।

4-इन आदेशों द्वारा स्वीकृत संशोधित दरों पर मंहगाई भत्ते की दिनांक 01 जनवरी, 2002 से दिनांक 31 मई, 2002 तक की देय अवशेष धनराशि सम्बन्धित अधिकारी/कर्मचारी के भविष्य निधि खाते में जमा की जायेगी और इस प्रकार जमा धनराशि को भविष्य निधि खाते में दिनांक 01 जून, 2002 से जमा माना जायेगा और इस तिथि से उक्त धनराशि पर ब्याज भविष्य निधि पर लागू दर से देय होगा। इस प्रकार भविष्य निधि खाते में जमा की गयी अवशेष धनराशि दिनांक 30 जून, 2003 तक सम्बन्धित अधिकारी/कर्मचारी के खाते में जमा रहेगी और इसी उक्त तिथि से पूर्व नहीं निकाला जा सकेगा। यदि कोई अधिकारी/कर्मचारी भविष्य निधि का सदस्य नहीं है, तो उसे उक्त अवशेष धनराशि नेशनल सेविंग सर्टिफिकेट (एन० एस० सी०) के रूप में दी जायेगी, परन्तु धनराशि के जिस अंश का सर्टिफिकेट उपलब्ध न हो उसे नकद दी जायेगी, मंहगाई भत्ते की सामान्य भविष्य निधि लेखा में जमा की जाने वाली अवशेष से सम्बन्धित बिल/शेड्यूल/चालान पर शासनादेश संख्या-सा० 4-12-97-500(1)-97, दिनांक 7 अक्टूबर, 1997 में निहित आदेशानुसार निर्धारित मोहर लगायी जानी चाहिये।

5-इन आदेशों के द्वारा स्वीकृत मंहगाई भत्ते की बढ़ी हुई धनराशि का भुगतान अधिकारियों/कर्मचारियों को दिनांक 01 जून, 2002 (भुगतान दिनांक 01 जुलाई, 2002 को देय) से नकद किया जायेगा।

6-इन आदेशों के द्वारा स्वीकृत मंहगाई भत्ते के भुगतान की प्रक्रिया जो उपरोक्त प्रस्तारों में उल्लिखित है, अखिल भारतीय सेवा के अधिकारियों पर भी लागू होगी।

7-जिन अधिकारियों/कर्मचारियों की सेवाएं इस शासनादेश के जारी किये जाने की तिथि से पूर्व समाप्त हो रही हों, अथवा जो अधिकारी/कर्मचारी अधिवर्षता की आयु पर दिनांक 31 अक्टूबर, 2002 तक सेवानिवृत्त होने वाले हों, उनको देय मंहगाई भत्ते के बकाया की सम्पूर्ण धनराशि का भुगतान नकद किया जायेगा।

भवदीय,

इन्दु कुमार पाण्डे,
प्रमुख सचिव, वित्त।

संख्या-413 (1)/वि0अनु0-3/2002 तददिनांक।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित :-

- 1- महालेखाकार (लेखा एवं हकदारी), उत्तर प्रदेश एवं उत्तरांचल, 5ए-थार्न हिल रोड, सत्यनिष्ठा भवन, इलाहाबाद।
- 2- समस्त मुख्य/वरिष्ठ कोषाधिकारी, उत्तरांचल।
- 3- वरिष्ठ अनुसंधान अधिकारी (वेतन अनुसंधान एकक), भारत सरकार, वित्त मंत्रालय {व्यय विभाग}, कमरा नं० 261, नार्थ ब्लॉक, नई दिल्ली-110001।
- 4- सचिव, राज्यपाल महोदय, देहरादून।
- 5- सचिव, विधान सभा उत्तरांचल, देहरादून।
- 6- निबन्धक, उच्च न्यायालय, नैनीताल।
- 7- रीजनल प्राविडेण्ड फण्ड कमिश्नर, कानपुर/देहरादून।
- 8- संयुक्त निदेशक, कोषागार शिविर कार्यालय, नवीन कोषागार भवन (प्रथम तल) कचहरी रोड, इलाहाबाद तथा अन्य विभागीय वेतन पर्ची प्रकोष्ठ {हरला बैक}।
- 9- निदेशक, कोषागार एवं वित्त सेवाएं, उत्तरांचल, देहरादून।
- 10- स्थानिक आयुक्त, उत्तरांचल, नई दिल्ली।
- 11- पुनर्गठन आयुक्त, उत्तरांचल विकास भवन, सचिवालय परिसर, लखनऊ।
- 12- वित्त अधिकारी, उत्तरांचल सचिवालय, देहरादून।
- 13- गार्ड फाइल।

आज्ञा से,

ह० अपठनीय,
(के० सी० मिश्रा),
अपर सचिव, वित्त।